



**KUNSILL TA'
L-UNJONI EWROPEA**

Brussel, 12 ta' Frar 2007

16879/1/06

REV 1

CONCL 3

NOTA TA' TIFSIR

minn: Presidenza

lil: Delegazzjonijiet

Sugġett: **KUNSILL EWROPEW TA' BRUSSEL
14/15 TA' DIĊEMBRU 2006**

KONKLUŻJONIJIET TAL-PRESIDENZA

Id-Delegazzjonijiet isibu meħmuża l-verżjoni riveduta tal-Konklużjonijiet tal-Presidenza tal-Kunsill Ewropew ta' Brussel (14/15 ta' Diċembru 2006).

1. Il-laqgħa tal-Kunsill Ewropew kienet preċeduta minn spjegazzjoni mill-President tal-Parlament Ewropew, is-Sur Josep Borrell, segwita bi skambju ta' fehmiet. Il-Kunsill Ewropew jirringrazzja lis-Sur Borrell għall-hidma li wettaq matul il-mandat tiegħu bħala President tal-Parlament Ewropew.
2. Il-Kunsill Ewropew jilqa' bil-ferħ lill-Bulgarija u r-Rumanija bħala membri ta' l-Unjoni Ewropea fl-1 ta' Jannar 2007. L-adeżjoni tal-Bulgarija u r-Rumanija ser timmarka l-ikkompletar b'suċċess tal-ħames tkabbir.

o
o o

Tissokta r-riforma: it-Trattat Kostituzzjonali

3. Kif miftiehem mill-Kunsill Ewropew fil-laqgħa tiegħu f'Ġunju 2006, l-Unjoni segwiet approċċ fuq żewġ binarji. Iffokat fuq li jsir l-aħjar użu mill-possibbiltajiet offruti mit-trattati eżistenti biex jinkisbu riżultati konkreti waqt li tiġi ppreparata l-bażi għat-tkomplija tal-proċess ta' riforma. Il-Presidenza pprovdiet lill-Kunsill Ewropew valutazzjoni tal-konsultazzjonijiet tagħha ma' l-Istati Membri dwar it-Trattat Kostituzzjonali. L-eżitu ta' dawn il-konsultazzjonijiet ser jiġi mgħoddi lill-Presidenza Ġermaniża li jmiss bħala parti mill-preparazzjonijiet tagħha għar-rapport li għandu jiġi pprezentat matul l-ewwel nofs ta' l-2007. Il-Kunsill Ewropew jafferma mill-ġdid l-importanza li jiġi kkommemorat il-50 anniversarju tat-Trattat ta' Ruma sabiex jiġu kkonfermati l-valuri tal-proċess ta' integrazzjoni Ewropew.

o
o o

I. STRATEĠIJA TAT-TKABBIR

4. Kif miftiehem fil-Kunsill Ewropew ta' Ġunju 2006 u abbażi tal-komunikazzjoni tal-Kummissjoni dwar l-istrategija tat-tkabbir u r-rapport speċjali tagħha dwar il-kapaċità ta' l-UE li tintegra membri godda, il-Kunsill Ewropew żamm dibattitu fil-fond dwar it-tkabbir. Il-Kunsill Ewropew jaqbel li l-istrategija tat-tkabbir ibbażata fuq il-konsolidazzjoni, il-kondizzjonalità u l-komunikazzjoni, flimkien mal-kapaċità ta' l-UE li tintegra membri godda, tiffirma l-bażi għal konsensus imġedded dwar it-tkabbir. L-UE żżomm l-impenji tagħha lejn il-pajjiżi li huma fil-proċess tat-tkabbir.
5. It-tkabbir kien storja ta' suċċess għall-Unjoni Ewropea u l-Ewropa kollha. Huwa għin biex tingheleb id-diviżjoni ta' l-Ewropa u kkontribwixxa għall-paċi u l-istabbiltà mal-kontinent kollu. Huwa kien ta' ispirazzjoni għal riformi u kkonsolida l-prinċipji komuni tal-libertà, id-demokrazija, ir-rispett għad-drittijiet tal-bniedem u l-libertajiet fundamentali u l-istat tad-dritt kif ukoll l-ekonomija tas-suq. Is-suq intern usa' u l-kooperazzjoni ekonomika żiedu l-prosperità u l-kompetittività, filwaqt li għamluha possibbli li l-Unjoni mkabbra twieġeb ahjar għall-isfidi tal-globalizzazzjoni. It-tkabbir tejjeb ukoll l-importanza ta' l-UE fid-dinja u għamilha msieħba internazzjonali aktar b'saħħitha.
6. Biex isostnu l-kapaċità ta' integrazzjoni ta' l-UE l-pajjiżi aderenti jridu jkunu lesti u kapaċi li jassumu b'mod shiħ l-obbligi ta' shubija ta' l-Unjoni u l-Unjoni trid tkun kapaċi tiffunzjoni b'mod effettiv u li tiżviluppa. Dawn iż-żewġ aspetti huma essenzjali biex jiġi żgurat appoġġ pubbliku wiesa' u sostnut, li għandu wkoll ikun promoss permezz ta' trasparenza akbar u komunikazzjoni ahjar.

7. Il-Kunsill Ewropew jikkonferma li l-UE żżomm l-impenji tagħha rigward in-negozjati ta' l-adeżjoni li għaddejjin. Ir-regoli msahha riċentement li jirregolaw il-proċess ta' adeżjoni jipprovdu għal kondizzjonalità stretta fl-istadji kollha tan-negozjati. Il-Kunsill Ewropew jaqbel mat-titjib issuggerit mill-Kummissjoni rigward il-ġestjoni u l-kwalità tan-negozjati. Għaldaqstant, kwistjonijiet diffiċli bħar-riformi amministrattivi u ġudizzjarji u l-ġlieda kontra l-korruzzjoni ser ikunu indirizzati fi stadju kmieni. Barra minn hekk, ir-riżultati tad-djalogi politiċi u ekonomiċi ser jiddaħħlu fin-negozjati ta' l-adeżjoni. Il-pass tal-proċess ta' adeżjoni jiddependi mir-riżultati tar-riformi fil-pajjiż ta' negozjar, fejn kull pajjiż jitqies skond il-merti tiegħu stess. L-Unjoni ser tibqa' lura milli tiffissa kwalunkwe data ta' mira għal adeżjoni sakemm in-negozjati jkunu qrib li jitlestew.
8. Il-Kunsill Ewropew jafferma mill-ġdid li l-futur tal-Balkani tal-Punent jinsab fl-Unjoni Ewropea. Huwa jtenni li l-progress ta' kull pajjiż lejn l-Unjoni Ewropea jiddependi mill-isforzi individwali tiegħu li jikkonforma mal-kriterji ta' Kopenhagen u l-kondizzjonalità tal-Proċess ta' Stabbilizzazzjoni u Assoċjazzjoni. Passat sodisfaċenti ta' pajjiż fl-implimentazzjoni ta' l-obbligi tiegħu taht Ftehim ta' Stabbilizzazzjoni u Assoċjazzjoni (FSA), inklużi d-dispożizzjonijiet relatati mal-kummerċ, huwa element essenzjali għall-UE biex tikkunsidra kwalunkwe applikazzjoni għal shubija.
9. Il-Kunsill Ewropew jenfasizza l-importanza li jiġi żgurat li l-UE tista' żżomm u tapprofondixxi l-iżvilupp tagħha stess. Il-pass ta' tkabbir għandu jiehu kont tal-kapaċità ta' l-Unjoni li tassorbixxi membri ġodda. Il-Kunsill Ewropew jistieden lill-Kummissjoni biex tipprovdi valutazzjonijiet ta' l-impatt dwar l-oqsma ta' politika ċentrali fl-Opinjoni tal-Kummissjoni dwar l-applikazzjoni ta' pajjiż għal shubija u matul in-negozjati ta' l-adeżjoni. Hekk kif l-Unjoni tikber, l-integrazzjoni Ewropea b'suċċess teħtieġ li istituzzjonijiet ta' l-UE joperaw b'mod effettiv u li l-linji politiċi ta' l-UE jiġu żviluppati aktar u ffinanzjati b'mod sostenibbli.

Turkija

10. Il-Kunsill Ewropew jendorsja l-konkluzjonijiet dwar it-Turkija adottati mill-Kunsill (KAGRE) fil-11 ta' Diċembru 2006.

Kroazja

11. Il-Kunsill Ewropew jendorsja l-konkluzjonijiet dwar il-Kroazja adottati mill-Kunsill (KAGRE) fil-11 ta' Diċembru 2006.

Balkani tal-Punent

12. Il-Kunsill Ewropew jinnota li l-istatus ta' pajjiż kandidat ta' dik li qabel kienet ir-Repubblika Jugoslava tal-Maċedonja kien rikonoxximent tal-kisbiet fir-riformi tal-pajjiż. Il-Kunsill Ewropew isejjaħ għal aċċelerazzjoni tal-pass tar-riformi f'oqsma ċentrali u għall-implimentazzjoni tal-prijoritarjiet identifikati fis-Shubija Ewropea sabiex isir progress lejn l-għan ta' mixi 'l quddiem fil-proċess ta' adeżjoni.
13. Il-Kunsill Ewropew jilqa' l-bidu ta' negozjati dwar faċilitazzjoni tal-viża u negozjati ta' l-ammissjoni mill-ġdid mal-pajjiżi kollha tar-reġjun bil-ħsieb li jiġu konklużi n-negozjati malajr kemm jista' jkun. Il-konkluzjoni ta' tali ftehim ser jippromwovu l-kuntatti minn persuna għal persuna bejn l-UE u l-pajjiżi tal-Balkani tal-Punent u ser iżidu l-opportunitajiet għall-ivjaġġar, speċjalment għall-ġenerazzjoni żgħażuġha. Filwaqt li jfakkar fl-Aġenda ta' Tessaloniki, il-Kunsill Ewropew jirrikonoxxi wkoll l-importanza li l-poplu tal-Balkani tal-Punent jagħti lill-perspettiva tal-moviment mingħajr viża. Barra minn hekk, il-Kunsill Ewropew jissottolinja x-xewqa għall-promozzjoni ta' kuntatti minn persuna għal persuna billi jagħmel disponibbli aktar boroż ta' studju għall-istudenti tar-reġjun.
14. Il-Kunsill Ewropew jilqa' l-progress magħmul fil-Ftehim ta' Kummerċ Ħieles ta' l-Ewropa Ċentrali, li ser ikun iffirmit f'Bukarest fid-19 ta' Diċembru, jistenna bil-herqa ftehim ta' kummerċ reġjonali u inkluziv. Is-CEFTA l-ġdid ser ikun pass sostanzjali 'l quddiem kemm ekonomikament kif ukoll politikament.

15. Is-Serbja tibqa' milqugħa li tingħaqad ma' l-Unjoni Ewropea. Filwaqt li jfakkar id-Dikjarazzjoni tiegħu dwar il-Balkani tal-Punent ta' Ġunju 2006, il-Kunsill Ewropew jafferma mill-ġdid l-impenn kontinwu ma' u l-appoġġ tiegħu għat-triq tas-Serbja lejn l-Ewropa. F'dan il-kuntest, huwa jinkoraġġixxi lill-awtoritajiet Serbi jaċċelleraw l-isforzi tagħhom biex jissodisfaw il-kondizzjonijiet meħtieġa, b'mod notevoli l-koooperazzjoni shiħa ma' l-ICTY. Fid-dawl tal-kapaċità istituzzjonali konsiderevoli tas-Serbja, il-Kunsill Ewropew huwa kunfidenti li s-Serbja ser tkun kapaċi taċċellera it-thejjijiet tagħha fit-triq lejn l-UE hekk kif jitkomplew in-negozjati dwar il-FSA.

II. SPAZJU TA' LIBERTÀ, SIGURTÀ U ĠUSTIZZJA

16. Il-Kunsill Ewropew ikkunsidra l-implimentazzjoni tal-Programm ta' l-Aja u tenna l-impenn tiegħu għal aktar żvilupp ta' l-ispazju ta' libertà, sigurtà u ġustizzja.
17. F'dak il-kuntest il-Kunsill Ewropew iddiskuta l-imigrazzjoni u t-titjib tat-teħid ta' deċiżjonijiet fl-ispazju ta' libertà, sigurtà u ġustizzja.
18. Il-Kunsill Ewropew huwa konxju li, fil-proċess tal-holqien ta' spazju ta' libertà, sigurtà u ġustizzja, l-Unjoni hija ffaċjata minn aspettattivi kontinwi u dejjem jikbru miċ-ċittadini, li jixtiequ jaraw riżultati konkreti f'materji bħall-kriminalità u terroriżmu transkonfini kif ukoll l-imigrazzjoni. Fl-istess hin, qed jitqajjem aktar u aktar tħassib li rispons għal dawn l-aspettattivi huwa diffiċli fi hdan il-qafas ta' proċeduri eżistenti ta' teħid ta' deċiżjonijiet.
19. Kien fuq dan l-isfond, u fil-kuntest tar-reviżjoni tal-Programm ta' l-Aja, li l-Kunsill Ewropew, fil-konkluzjonijiet tiegħu ta' Ġunju 2006, sejjah lill-Presidenza biex tesplora, f'kollaborazzjoni mill-qrib mal-Kummissjoni, il-possibiltajiet għat-titjib ta' teħid ta' deċiżjonijiet u azzjoni fl-ispazju tal-libertà, is-sigurtà u l-ġustizzja abbazi ta' trattati eżistenti.

20. B'referenza għall-analiżi u r-riflessjoni mwettqin, b'mod notevoli fil-laqgħa tal-ministri tal-Ġustizzja u Affarijiet Interni f'Tampere f'Settembru, il-Kunsill Ewropew jikkunsidra l-ewwelnett li jista' jinkiseb progress prattiku billi tkun intensifikata l-kooperazzjoni operattiva bejn l-awtoritajiet kompetenti ta' l-Istati Membri. Il-Kunsill Ewropew jistieden lill-Kunsill jagħmel progress fid-dawl ta' l-għażliet li ġew ipprezentati. Fl-istess hin, il-Kunsill Ewropew huwa konvint li l-qafas biex jissoktaw il-linji politiċi ta' l-Unjoni immirat lejn it-titjib ta' l-ispazju ta' libertà, sigurtà u ġustizzja ser jeħtieġ li jkun ġenwinament imsaħħaħ sabiex jissodisfa l-isfidi preżenti.

F'dan ir-rigward, il-Kunsill Ewropew jafferma mill-ġdid il-prinċipji rikonoxxuti fil-kuntest tal-proċess ta' riforma ta' l-Unjoni. Dawn jikkostitwixxu l-aktar bażi bilanċjata għal hidma futura fil-qasam tal-libertà, sigurtà u ġustizzja. Ser jittiehed kont ta' dawn il-prinċipji meta jsiru deċiżjonijiet rigward it-tkomplija tal-proċess ta' riforma.

Politika Ewropea komprensiva dwar il-Migrazzjoni

21. Il-Kunsill Ewropew jissottolinja l-importanza tal-kwisjonijiet dwar il-migrazzjoni għall-UE u l-Istati Membri tagħha. Li jiġu indirizzati kemm l-isfidi u l-oportunitajiet tal-migrazzjoni għal-benefiċċju ta' kulhadd hija waħda mill-prijoritajiet ewlenin għall-UE fil-bidu tas-seklu 21.
22. Il-politika Ewropea dwar il-migrazzjoni tibni fuq il-konkluzjonijiet tal-Kunsill Ewropew ta' Tampere fl-1999, il-Programm ta' l-Aja ta' l-2004 u l-Approċċ Globali għall-Migrazzjoni adottat fl-2005. Hija bbażata fuq is-solidarjetà, il-fiduċja reċiproka u r-responsabbiltà kondiviza ta' l-Unjoni Ewropea u l-Istati Membri tagħha. Hija bbażata wkoll fuq ir-rispett għad-drittijiet tal-bniedem u l-libertajiet fundamentali tal-migranti, il-Konvenzjoni ta' Ġinevra u l-aċċess dovut għall-proċeduri ta' l-asil. Tirrekjedi sħubija ġenwina ma' pajjiżi terzi u għandha tiġi integrata kollha kemm hi fil-politika esterna ta' l-Unjoni.

23. L-avvenimenti fl-2006 u l-progress magħmul fl-implimentazzjoni ta' l-Approċċ Globali urew li l-migrazzjoni teħtieġ li tiġi indirizzata b'mod komprensiv u li l-isforzi magħmula sa issa jeħtieġu li jiġu msahħa. Il-hidma futura għandha tieġu kont tal-komunikazzjonijiet tal-Kummissjoni u twessa' l-kamp ta' applikazzjoni ta' l-azzjoni għal oqsma oħra ta' politika u tapplika l-esperjenza miksuba għal reġjuni oħra.
24. Il-Kunsill Ewropew għaldaqstant jaqbel dwar il-passi li jmiss li ġejjin li għandhom jittieħdu matul l-2007:
- a) jissahħu u jiġu approfonditi **l-kooperazzjoni u d-djalogu internazzjonali mal-pajjiżi terzi** ta' l-origini u t-transitu, b'mod komprensiv u bilanċjat. B'mod partikolari:
- ser tissahħaħ is-shubija bejn l-Unjoni Ewropea u l-pajjiżi Afrikani u Mediterranji permezz ta' twessigh tad-djalogu u tishih ta' kooperazzjoni Prattika; din is-shubija ser tibni b'mod partikolari fuq l-impenji kongunti magħmula fil-konferenzi Ministerjali f'Rabat u Tripli fl-2006 kif ukoll fuq il-hidma li għaddejja fil-qafas tad-djalogu UE/Afrika dwar il-migrazzjoni u l-iżvilupp, abbażi ta' l-Artikolu 13 tal-Ftehim ta' Kotonu, u l-proċess Euromed, inkluż il-Konferenza Ministerjali dwar il-Migrazzjoni ta' l-2007. Sabiex jissahħaħ id-djalogu dwar il-migrazzjoni, ser jintbagħtu missjonijiet kongunti ta' l-UE speċifiċi f'pajjiżi prinċipali Afrikani matul l-2007,
 - l-aġenda dwar il-migrazzjoni u l-iżvilupp ser tiġi intensifikata billi tiżdied il-koerenza bejn id-diversi linji politiċi ta' l-Unjoni, inkluż l-istrumenti finanzjarji tagħhom, bil-ħsieb li jiġu indirizzati l-kawżi oriġinali tal-migrazzjoni,

- l-Istati Membri u l-Kummissjoni ser jintegraw il-kwistjonijiet dwar il-migrazzjoni u l-iżvilupp fil-linji politiċi u l-ipprogrammar dwar l-ġhajna, jinkoraġġixxu lill-pajjiżi ta' l-orijini u t-transitu biex jinkorporaw il-kwistjonijiet tal-migrazzjoni fil-pjanijiet ta' żvilupp nazzjonali tagħhom, inkluż strateġiji ta' tnaqqis tal-faqar, u jappoġġaw il-bini ta' kapaċità għal ġestjoni effettiva tal-migrazzjoni, inkluż permezz ta' l-istabbiliment ta' profili ta' migrazzjoni speċifiċi għall-pajjiżi. Ill-ġenerazzjoni l-ġdida ta' dokumenti strateġiċi reġjonali u ta' pajjiżi ser jinkorporaw bis-shih, fejn rilevanti, il-konnessjoni bejn il-migrazzjoni u l-iżvilupp. F'dan ir-rigward, l-inizjattiva tal-Kummissjoni għal Programm ta' l-UE dwar il-Migrazzjoni u l-Iżvilupp fl-Afrika jipprovi mod biex tiġi indirizzata din il-kwistjoni fit-terminu qasir u medju. L-Istati Membri huma inkoraġġuti wkoll biex isahħu l-koordinazzjoni u jiżviluppaw programmar kongunt,
- ser jiġu stabbiliti pjattaformi ta' kooperazzjoni speċifiċi għall-pajjiżi dwar il-migrazzjoni u l-iżvilupp biex jingiebu flimkien il-pajjiżi sieheb konċernat, l-Istati Membri ta' l-UE u l-Kummissjoni kif ukoll organizzazzjonijiet internazzjonali rilevanti biex iġestixxu l-migrazzjoni b'mod aktar koerenti; il-Kummissjoni hija mistiedna tikkunsidra miżuri ta' bini ta' kapaċità favur pajjiżi ta' orijini u ta' transitu,
- ser jiġi żgurat segwitu koerenti ta' l-UE għad-Djalogu ta' Livell Għoli ta' l-2006 tan-NU dwar il-Migrazzjoni u l-Iżvilupp Internazzjonali; l-UE ser tiehu rwol ta' tmexxija fit-tpoġġija tal-kwistjonijiet tal-migrazzjoni u l-iżvilupp fuq l-aġenda tal-komunità internazzjonali. L-ewwel laqgħa tal-Forum Globali dwar il-Migrazzjoni u l-Iżvilupp Internazzjonali f'Lulju 2007 fil-Belġju ser ikun pass kruċjali f'dan ir-rigward,
- ser jittiehdu miżuri biex titjeb il-kooperazzjoni dwar ir-ritorn u l-ammissjoni mill-ġdid ma' pajjiżi terzi, inkluż identifikazzjoni u dokumentazzjoni effettiva; ser tingħata enfasi speċjali lill-integrazzjoni mill-ġdid ta' migranti li rritornaw. In-negozjati dwar ftehim ta' ammissjoni mill-ġdid tal-KE jehtiegu li jingħataw spinta; għal dan il-ghan il-Kunsill għandu jespjora modi u mezzi oħrajn li bihom l-Istati Membri jkunu jistgħu jappoġġaw lill-Kummissjoni fl-isforzi tagħha biex tikkonkludi tali ftehim fuq livell ta' KE u biex tiżgura l-implimentazzjoni effettiva tagħhom,

- tinghata spinta lill-*hidma konkreta* tul rotot migratorji fi *shubija* ma' pajjizi terzi b'mod partikolari bil-*hsieb* li jigi prevenut u migġieled it-traffikar u d-dhul klandestin tal-bnedmin, waqt li tigi żgurata protezzjoni internazzjonali effettiva għall-persuni li jistgħu jiġu bżonnha kif ukoll għal gruppi vulnerabbli bħan-nisa u jiġu provduti miżuri speċifiċi għall-minuri mhux akkumpanjati,
 - filwaqt li jiġu rispettati l-kompetenzi ta' l-Istati Membri f'dan il-qasam, ser jigi kkunsidrat kif opportunitajiet ta' migrazzjoni legali jistgħu jiġu inkorporati fil-linji politiċi esterni ta' l-Unjoni sabiex tigi żviluppata *shubija bilanċjata* ma' pajjizi terzi adattati għall-*htigijiet tas-suq tax-xogħol speċifiċi* ta' l-Istati Membri ta' l-UE; ser jiġu esplorati modi u mezzi li jiffaċilitaw migrazzjoni ċirkolari u temporanja; il-Kummissjoni hija mistiedna tippreżenta proposti dettaljati dwar kif wiehed jista' jorganizza u jinforma aħjar dwar id-diversi forom ta' moviment legali bejn l-UE u pajjizi terzi f'Ġunju 2007,
 - l-Approċċ Globali ser jigi applikat għar-reġjuni ġirien lejn il-lvant u lbiċ ta' l-Unjoni Ewropea. Il-Kummissjoni hija mistiedna biex tagħmel proposti dwar *djalogu msahħah* u miżuri konkreti sa Ġunju 2007;
- b) **tissahħah il-kooperazzjoni fost l-Istati Membri fil-ġlieda kontra l-immigrazzjoni illegali**, b'kont mehud tal-komunikazzjoni tal-Kummissjoni dwar il-prijoritajiet tal-politika f'dan ir-rigward. B'mod partikolari:
- il-miżuri kontra l-impjiegi illegali ser jiġu intensifikati fil-livell ta' Stat Membru u ta' UE; il-Kunsill Ewropew jistieden lill-Kummissjoni biex tippreżenta proposti sa April 2007 f'dan ir-rigward,
 - ser jiġu utilizzat bi shiħ possibbiltajiet teknoloġiċi eżistenti u godda biex jissahħah il-kontroll tal-fruntieri u biex ikunu jistgħu jiġu identifikati persuni b'mod affidabbli; b'mod partikolari, il-Kummissjoni hija mistiedna tirrapporta qabel l-aħħar ta' l-2007 dwar kif jittejjeb il-kontroll ta' l-aċċess, inkluż dwar il-fattibbiltà ta' l-istabbiliment ta' sistema ġeneralizzata u awtomata ta' hrug u dhul għal dan il-fini. F'dan ir-rigward ser jiġu rispettati d-dispożizzjonijiet applikabbli dwar il-protezzjoni tad-*data*.

- il-Kummissjoni hija mistiedna tistudja l-possibbiltajiet biex jiġu żviluppati linji politiċi għal solidarjetà Ewropea estiza fil-politika dwar l-immigrazzjoni, il-kontroll tal-fruntieri u l-asil, b'kont meħud ta' l-inizjattiva magħmula għal dan il-għan;
- ċ) tittejjeb **il-ġestjoni tal-fruntieri esterni ta' l-Unjoni Ewropea** abbażi ta' l-istrategija dwar il-ġestjoni integrata tal-fruntieri adottata mill-Kunsill fl-2006. B'mod partikolari:
 - il-kapaċità tal-Frontex ser tissaħħaħ b'mod mgħaġġel sabiex tkun kapaċi taffronta l-isfidi migratorji fil-fruntieri esterni ta' l-UE s-sena li ġejja, billi jiġu żgurati riżorsi ekonomiċi u ta' persunal adegwati u l-użu effettiv tagħhom, bl-istabbiliment ta' proċeduri għal sitwazzjonijiet ta' emerġenza, bit-tishih ta' rabtiet man-Network ta' l-Uffiċjali ta' Kollegament għall-Immigrazzjoni u bl-ikkompletar tar-revizjoni ppjanata ta' l-Aġenzija u l-kompiti tagħha fl-2007,
 - il-Frontex hija mistiedna biex tiffinalizza urġentement il-hidma li għaddejjja tagħha dwar il-holqien ta' reġistru ċentralizzat ta' tagħmir tekniku offrut mill-Istati Membri li jkun jista' jitpoġġa għad-dispożizzjoni ta' Stat Membru ieħor; u biex tirrapporta dwar il-progress magħmul lill-Kunsill sa l-aħħar ta' April 2007. L-Istati Membri huma mistiedna biex jikkontribwixxu b'mod attiv għal dan il-proċess b'mezzi u riżorsi nazzjonali,
 - ser tinghata prijorità wkoll biex jiġi eżaminat il-holqien ta' Sistema ta' Sorveljanza Ewropea għall-fruntieri marittimi tan-nofsinhar, il-Frontex huwa mistieden jistabbilixxi malajr kemm jista' jkun, flimkien ma' l-Istati Membri tar-reġjun, Network ta' Pattulji Kostali fil-fruntieri marittimi tan-Nofsinhar,
 - l-effiċjenza tal-kooperazzjoni dwar it-tiftix u s-salvataġġ ser tittejjeb u ser titmexxa 'l quddiem għal assistenza fl-iżvilupp ta' linji gwida dwar il-kamp ta' applikazzjoni legali għall-azzjoni li għandha tittiehed biex tiġi miġġielda l-migrazzjoni illegali permezz tal-baħar,

- il-Parlament Ewropew u l-Kunsill huma mistiedna biex jilhqu ftehim rapidu dwar ir-Regolament dwar l-istabbiliment ta' Gruppi ta' Intervent Rapidu mal-Fruntiera fl-ewwel semestru ta' l-2007 u biex jistudjaw dan il-mudell f'funzjonijiet oħrajn relatati mal-fruntieri, bħall-assistenza umanitarja;
- d) safejn jirrigwardja l-**migrazzjoni legali**, ser jiġu żviluppati linji politiċi tal-migrazzjoni ġestiti tajjeb, li jirrispettaw bi shiħ il-kompetenzi nazzjonali, biex jassistu lill-Istati Membri jilhqu l-ħtiġijiet tax-xogħol attwali u futuri waqt li jikkontribwixxi għal żvilupp sostenibbli tal-pajjiżi kollha; b'mod partikolari, il-proposti li ġejjin tal-Kummissjoni fi hdan il-qafas tal-Pjan ta' Politika dwar il-Migrazzjoni Legali ta' Diċembru 2005 għandhom jiġu eżaminati malajr; l-Istati Membri huma mistiedna jiskambjaw informazzjoni dwar miżuri meħuda fl-oqsma ta' l-asil u l-migrazzjoni, skond il-mekkanizmu ta' informazzjoni reċiproka stabbilit mill-Kunsill f'Ottubru li għadda;
- e) ser jiġu promossi l-**integrazzjoni** u d-djalogu interkulturali u l-ġlieda kontra kull forma ta' diskriminazzjoni fil-livell ta' Stat Membru u ta' UE, it-tishih ta' linji politiċi dwar l-integrazzjoni u l-qbil dwar għanijiet u strategiji komuni; il-konferenza Ministerjali dwar l-integrazzjoni li ser issir f'Mejju 2007 ser tkun ta' importanza partikolari f'dak ir-rigward;
- f) tiġi realizzata s-**Sistema Komuni Ewropea dwar l-Asil** sa tmiem l-2010, b'evalwazzjoni preliminari ta' l-ewwel fażi tagħha fl-2007 bħala punt ta' tluq. L-iżvilupp tat-tieni fażi tagħha ser ikun akkumpanjat minn tishih tal-kooperazzjoni Prattika fil-qasam ta' l-asil, b'mod partikolari permezz tal-holqien ta' gruppi ta' esperti dwar l-asil u t-twaqqif ta' network ta' kooperazzjoni dwar l-asil; ser jiġi eżaminat ukoll il-holqien possibbli ta' Uffiċċju ta' Appoġġ Ewropew;

g) jiġu magħmula disponibbli **riżorsi adegwati** għall-implimentazzjoni tal-politika komprensiva dwar il-migrazzjoni permezz ta' użu sħiħ mill-fondi sostanzjali li huma disponibbli jekk jintużaw bis-sħiħ il-linji tal-baġit attwali kollha u jiġu użati b'mod konsistenti u koerenti l-possibbiltajiet disponibbli kollha. F'dak ir-rigward il-Fondi għall-Fruntieri Esterni, l-Integrazzjoni, ir-Ritorn u r-Refuġjati ser iġibu riżorsi importanti biex tiġi sostnuta l-politika komprensiva dwar il-migrazzjoni, kif ukoll ser jagħmlu l-ENPI u l-Istrument ta' Kooperazzjoni għall-Iżvilupp (DCI). Fi ftehim ma' l-imsieħba ta' l-AKP, l-EDF ser tghin tindirizza wkoll il-kawżi oriġinali tal-migrazzjoni permezz ta' linji politiċi ta' żvilupp għall-perijodu fit-tul, kif ukoll bl-assistenza ta' imsieħba ta' l-AKP fil-bini tal-kapaċità fil-qafas ta' l-Inizjattiva ta' Governanza ta' l-UE.

25. Il-Kummissjoni hija mistiedna biex tirrapporta lura dwar l-implimentazzjoni tal-politika dwar il-migrazzjoni komprensiva fi żmien debitu qabel il-Kunsill Ewropew ta' Diċembru 2007.

Tkabbir ta' Schengen

26. Il-Kunsill Ewropew jendorsja l-konkluzjonijiet milhuqa mill-Kunsill (Ġustizzja u Affarijiet Interni) fl-4 u l-5 ta' Diċembru 2006 u jistenna bil-herqa t-tneħħija ta' kontrolli fil-fruntieri interni minn Diċembru 2007 u sa mhux aktar tard minn Marzu 2008 sakemm il-htigiet kollha għall-applikazzjoni ta' l-acquis ta' Schengen ikunu ġew sodisfatti.

Rispons għal krizijiet

27. Waqt li jiehu nota tal-progress li nkiseb s'issa, il-Kunsill Ewropew ifakkar l-importanza tal-bini progressiv tat-tnejjija u l-kapaċità ta' rispons Ewropej għal krizijiet u diżastri abbażi ta' assi li l-Istati Membri jagħmlu disponibbli u jistieden lill-Presidenzi futuri biex imexxu x-xogħol dwar l-aspetti kollha u jirrapportaw regolarment lill-Kunsill dwar il-progress li sar.

III. INNOVAZZJONI, ENERĠIJA U BIDLA FIL-KLIMA

28. Kif diskuss fil-laqgħa informali tal-Kapijiet ta' Stat jew Gvern f'Lahti, l-**innovazzjoni** hija kruċjali għall-kapaċità ta' l-Ewropa li tirrispondi b'mod effettiv għall-isfidi u l-opportunitajiet tal-globalizzazzjoni. L-Ewropa teħtieġ approċċ strateġiku immirat għall-holqien ta' ambjent favorevoli għall-innovazzjoni fejn l-għarfien jissarraff fi prodotti u servizzi innovattivi. Prijoritajiet strateġiċi għall-istimulazzjoni ta' l-innovazzjoni f'livell ta' UE ġew definiti mill-Kunsill (Kompetittività); il-progress li sar fil-ksib ta' riżultati ser jiġi segwit fil-laqgħat tal-Kunsill Ewropew tar-Rebbiegħa futuri fil-qafas ta' l-Istrateġija ta' Lisbona.
29. Il-Kunsill Ewropew jenfasizza b'mod partikolari dan li ġej:
- il-Kummissjoni hija mistiedna tippreżenta Strateġija komprensiva dwar id-Drittijiet ta' Propjetà Intelletwali (IPR), matul l-2007, li tindirizza kwistjonijiet bħall-kwalità tas-sistema IPR; minhabba l-htieġa li tiġi żviluppata s-sistema ta' privattivi, il-Kummissjoni hija mistiedna tippreżenta l-komunikazzjoni tagħha dwar il-privattivi kemm jista' jkun malajr;
 - il-Kunsill u l-Parlament Ewropew għandhom, wara li jkunu wettqu eżami bir-reqqa tal-proposta tal-Kummissjoni, jadottaw bil-ħeffa, fl-2007, deċizzjoni biex jiġi stabbilit l-Istitut Ewropew għat-Teknoloġija;
 - il-Kummissjoni hija mistiedna biex fi żmien qasir tagħmel proposti għat-twaqqif ta' Inizjattivi Kongunti ta' Teknoloġija immexxijin mill-industrija, li huma miftuħin ukoll għall-SMEs, bil-ħsieb li jitniedu daww l-aktar avanzati fl-2007;
 - il-Kummissjoni hija mistiedna, f'konsultazzjoni mal-partijiet kollha interessati rilevanti, biex tipproponi azzjoni għat-titjib tal-metodi ta' hidma u tar-riżorsi ġenerali tal-korpi ta' standardizzazzjoni Ewropej. L-istandards għandhom jiġu żviluppati malajr biżżejjed biex jintlaħqu l-htigijiet ta' swieq li jinbidlu b'mod mgħaġġel, waqt li tiġi żgurata l-interoperabbiltà.

30. It-teknoloġġi ta' l-informazzjoni u l-komunikazzjoni huma kruċjali għall-innovazzjoni u l-kompetittività; il-prijoritajiet immedjati jinkludu l-iżvilupp ta' mudelli ta' allokkazzjoni ta' spettru li jilhqgħu l-oġġettivi kollha, il-promozzjoni b'mod mgħaġġel ta' servizzi mobbli avanzati, u sa fejn hu possibbli approċċ koordinat għall-użu ta' kapaċità ta' spettru li ssir disponibbli bħala riżultat ta' bidla għad-digitali. Il-Kunsill Ewropew tar-Rebbiegħa ta' l-2008 ser jirrevedi l-isfidi tal-ġenerazzjoni li jmiss ta' l-Internet u n-netwerks fi hdan il-qafas ta' l-Istrateġija ta' Lisbona.
31. Bil-ħsieb tas-Summit Soċjali straordinarju li sar f'Ottubru, il-Kunsill Ewropew qed jagħmel sejha għal dibattitu komprensiv dwar il-flessigurtà sabiex titjeb il-flessibbiltà relatata mas-sigurtà ta' impjiegi, it-tnaqqis tal-frammentazzjoni tas-suq tax-xogħol u t-titjib tat-tħaddim tas-suq tax-xogħol Ewropew. Huwa jenfasizza l-importanza li tiżdied il-produttività tax-xogħol fl-Ewropa, inter alia billi tissahħaħ l-innovazzjoni u l-kwalità tal-ħajja tax-xogħol. It welcomes the intention of the European social partners to contribute to the ongoing work on flexicurity before the Spring 2007 European Council. The Member States should also continue determined implementation of structural reforms and to take advantage of the current favourable economic environment to step up fiscal consolidation efforts.
32. Il-Kunsill Ewropew jirrikonoxxi li hemm rabta qawwija bejn il-politika ta' l-UE dwar il-bidla fil-klima u l-politika tagħha dwar l-enerġija kif ukoll l-istrateġiji dwar l-impjiegi u t-tkabbir u l-iżvilupp sostenibbli u l-fatt li dawn il-linji politiċi kollha jistgħu u għandhom ikunu ta' rinforz reċiproku.
33. Fir-rigward ta' l-iżvilupp tal-**Politika dwar l-Enerġija għall-Ewropa**, u b'referenza għall-konkluzjonijiet tal-Kunsill Ewropew tar-Rebbiegħa 2006, sar progress sinifikanti speċjalment fit-tishih tal-koerenza bejn l-aspetti esterni u interni tagħha u bejn il-politika dwar l-enerġija u linji politiċi oħra. Il-laqgħa informali tal-Kapijiet ta' Stat jew Gvern f'Lahti kienet pass importanti lejn it-tishih tal-konsistenza tal-messaġġi ta' l-Unjoni dwar l-enerġija lil pajjiżi terzi.

34. L-Unjoni ser taħdem biex tiżgura sigurtà tal-provvista ta' l-enerġija għall-perijodu fit-tul permezz ta':
- kooperazzjoni mtejba mal-pajjiżi fornituri, ta' transitu u konsumaturi maġġuri,
 - it-tweġġ ta' suq ta' l-enerġija intern li jkun inter-konness, trasparenti u non-diskriminatorju, b'regoli armonizzati,
 - l-iżvilupp ta' kooperazzjoni biex jintlaħqu emergenzi, b'mod partikolar fil-każ ta' interruzzjoni ta' forniment,
 - l-estensjoni tal-prinċipji tas-suq ta' l-enerġija intern tagħha għal pajjiżi ġirien, b'mod partikolari abbażi tal-Komunità għall-Enerġija u l-Politika Ewropea tal-Viċinat,
 - l-iżvilupp ta' sorsi ta' enerġija domestiċi, inklużi daww rinnovabbli, kif ukoll teknoloġiji godda ta' l-enerġija.
35. L-effiċjenza ta' l-enerġija u l-iffrankar ta' l-enerġija flimkien jikkontribwixxu għall-oġġettivi prinċipali tal-politika Ewropea dwar l-enerġija. Il-Kunsill Ewropew għalhekk jilqa' l-Pjan ta' Azzjoni tal-Kummissjoni dwar l-effiċjenza fl-enerġija u jsejjaħ għat-teħid b'mod rapidu tal-miżuri ta' prijorità.
36. Il-Kunsill Ewropew jendorsja t-twaqqif ta' netwerk ta' korrispondenti tas-sigurtà ta' l-enerġija kmieni fl-2007. Dan ser ikun għodda importanti għall-ġbir u l-ipproċessar ta' informazzjoni eżistenti relatata mal-ġeopolitika u l-enerġija. Ser jipprovdi wkoll għodda ta' twissija minn kmieni biex tappoġġa l-istrategija ġenerali ta' l-Unjoni bil-mira li tiġi żgurata s-sigurtà tal-provvista ta' l-enerġija.
37. Il-Kunsill Ewropew tar-Rebbiegħa ta' l-2007 mistenni li jadotta Pjan ta' Azzjoni prijoritizzat bħala parti minn Politika ġenerali dwar l-Enerġija għall-Ewropa. L-aspetti esterni tas-sigurtà ta' l-enerġija ser jiġu inklużi fi hdan il-Pjan ta' Azzjoni. Il-Kunsill Ewropew jistenna bil-herqa l-preżentazzjoni imminenti mill-Kummissjoni tar-Revizjoni Strategika dwar l-Enerġija bħala parti mill-preparazzjonijiet għall-adozzjoni ta' dak il-Pjan. Il-linji politiċi Ewropej dwar l-enerġija u l-bidla fil-klima ser jiġu diskussi mill-Kunsill Ewropew fuq bażi regolari fil-futur.

38. Minhabba l-htiega urgenti għal investimenti fl-enerġija fis-snin li ġejjin, il-Kunsill Ewropew tar-Rebbiegħa li ġej ser jiddiskuti approċċ integrat għal politika ta' l-enerġija sigura, kompetittiva u li thares l-ambjent. Dan għandu juri t-tmexxija ta' l-Unjoni Ewropea fl-integrazzjoni ta' l-oġettivi tal-bidla fil-klima fl-inji politiċi u miżuri settorjali ohra.
39. L-isfida tal-**bidla fil-klima** qed dejjem tassumi importanza akbar hekk kif il-konsegwenzi tagħha għal perijodu twil qed isiru aktar ċari u informazzjoni ġdida minn studji riċenti qed turi li l-ispejjeż tan-nuqqas ta' azzjoni għall-ekonomija globali ser tegħleb l-ispejjeż ta' l-azzjoni b'mod sinifikanti.
40. F'dan il-kuntest, il-Kunsill Ewropew jilqa' l-eżitu tas-sessjonijiet dwar il-klima tan-NU li saru f'Najrobi li inkludew passi importanti lejn l-iżvilupp ta' ftehim ibbażat b'mod wiesa' għal wara l-2012 u li jittratta t-thassib immedjat dwar il-htigijiet tal-mitigazzjoni u l-adattament. Jinnota b'sodisfazzjon ukoll il-progress li sar f'inizjattivi ta' finanzjament innovattiv biex tiġi appoġġata bidla mifruxa għal teknoloġija ġdida u mtejbja.
41. B'kont meħud tar-rwol kruċjali ta' suq globali tal-karbonju u l-htiega li tiġi pprovduta ċertezza fuq terminu twil, il-Kunsill Ewropew jistenna bil-herqa r-reviżjoni li ġejja tad-Direttiva dwar l-Iskambju tal-Kwoti ta' l-Emissjonijiet, li għandu jibda jkollha effett fil-bidu tat-tielet perijodu ta' skambju li jibda fl-2013. Dan jikkonferma r-rwol kruċjali u l-ambizzjoni ta' l-Iskema ta' l-Iskambju tal-Kwoti ta' l-Emissjonijiet ta' l-UE għal perijodu fit-tul.
42. Filwaqt li jtenni li l-bidla fil-klima hija problema globali li teħtieġ soluzzjonijiet globali li ġew inkoraġġiti mil-laqqgħat riċenti ta' l-UE ma' pajjiżi terzi, il-Kunsill Ewropew ser jikkunsidra fil-laqqgħa tiegħu tar-Rebbiegħa 2007 għazliet għal ftehim globali għal wara l-2012 li jkun konsistenti ma' l-oġettiv ta' l-UE ta' zieda massima tat-temperatura globali ta' 2°C iżjed mil-livelli pre-industrijali.
43. Fid-dawl ta' l-impatt politiku, ekonomiku u estern tal-linji politiċi dwar l-enerġija u l-bidla fil-klima, il-Kunsill Ewropew jistenna bil-herqa dibattitu integrat dwar dawn il-kwistjonijiet fil-laqqgħa tiegħu fir-Rebbiegħa 2007.

IV. RELAZZJONIJIET ESTERNI

44. Il-Kunsill Ewropew jilqa' r-Rapport ta' Progress dwar l-implimentazzjoni ta' l-Istrateġija ta' l-UE "**L-UE u l-Afrika: Lejn Shubija Strateġika**", biex tiġi riflessa bidla fil-pass tar-relazzjoni ta' l-Ewropa ma' l-Afrika, u jagħmel sejha għall-implimentazzjoni ta' l-azzjonijiet prijoritarji għall-2007 identifikati fir-rapport. Ir-Rapport ta' Progress jiddeskrivi triq 'il quddiem komprensiva għat-tishih tas-shubija ta' l-UE ma' l-Afrika għall-konsolidazzjoni tal-paċi, id-demokrazija u l-governanza tajba, it-tkabbir, l-investiment fin-nies u l-appoġġ ta' żvilupp sostenibbli u mifrux fil-kontinent.

Il-Kunsill Ewropew jafferma mill-ġdid l-impenn tiegħu għall-hidma lejn Strateġija UE-Afrika Kongunta li għandha tiġi adottata fit-tieni Summit UE-Afrika fit-tieni nofs ta' l-2007 f'Lisbona.

Il-Kunsill ser ikompli jimmonitorja l-progress lejn l-impenni ta' l-UE għall-Afrika, inkluż biż-żieda ta' għajjnuna ta' l-UE sa 0.56% tal-DGN ta' l-UE sa l-2010, u jiżgura li 50% ta' l-għajjnuna addizzjonali jmorru għall-Afrika, kif imniżżel fil-Konkluzjonijiet tal-Kunsill ta' l-24 ta' Mejju 2005. Il-Kunsill Ewropew ifakkar ukoll l-oġettiv li jintlaħqu 0.7% tal-DGN ta' l-UE sa l-2015, kif imniżżel fil-Konkluzjonijiet tal-Kunsill ta' l-24 ta' Mejju 2005.

45. Il-Kunsill Ewropew jesprimi l-appoġġ shih tiegħu għall-Mibgħut Speċjali tan-NU Martti Ahtisaari u l-isforzi tiegħu fit-tmexxija tal-proċess politiku li għandu jiddetermina l-istatus futur tal-**Kosovo**. Ir-riżoluzzjoni ta' status futur għandha tippromwovi soċjetà multi-etnika u demokratika bbażata fuq l-istat ta' dritt b'futur għaċ-ċittadini tagħha kollha u tikkontribwixxi biex tiżdied l-istabbiltà reġjonali. Ir-riżoluzzjoni għandha tiżgura wkoll li l-Kosovo tista' tiżviluppa b'mod li jkun sostenibbli kemm ekonomikament u politikament, u tiffissa viżjoni li tipprovdi għat-twettiq tal-perspettiva Ewropea tal-Kosovo.

L-UE tinsab lesta li tassumi rwol sinifikanti fl-implimentazzjoni tar-riżoluzzjoni ta' l-istatus. Il-Kunsill Ewropew jenfasizza l-importanza li jitmexxew 'il quddiem it-thejjijiet għall-preżenza internazzjonali u ta' l-UE fil-Kosovo fil-futur f'koordinazzjoni ma' atturi internazzjonali oħra. Il-Kunsill Ewropew jenfasizza l-importanza ta' kjarezza fir-riżoluzzjoni ta' l-istatus futur, biex ikun possibbli rispons fil-ħin u unifikat mill-Unjoni Ewropea. F'dan il-kuntest, il-Kunsill Ewropew jenfasizza l-htieġa li jiġi żgurat il-finanzjament meħtieġ għall-impenn komprensiv ta' l-UE fil-Kosovo.

46. Il-Kunsill Ewropew jafferma mill-ġdid ir-risoluzzjoni tiegħu li jsaħħa **il-Politika Ewropea tal-Viċinat** (PEV) sabiex jiġi konsolidat ċirku ta' prosperità, stabbiltà u sigurtà bbażat fuq id-drittijiet tal-bniedem, id-demokrazija u l-istat ta' dritt fil-viċinat ta' l-Unjoni. F'dan il-kuntest, il-Kunsill Ewropew jilqa' l-adozzjoni reċenti tal-Pjanijiet ta' Azzjoni tal-PEV għall-Armenja, l-Azerbajġan u l-Ġeorgja, kif ukoll il-Pjan ta' Azzjoni tal-PEV miftiehem konguntament mal-Libanu u l-progress fin-negozjati ma' l-Eġittu. B'referenza għall-aħħar komunikazzjoni tal-Kummissjoni dwar il-PEV, il-Kunsill Ewropew jendorsja l-konklużjonijiet tal-KAĠRE tal-11 ta' Diċembru 2006 u jistieden lill-Presidenzi li jmiss u lill-Kummissjoni biex imexxu l-ħidma 'l quddiem.
47. Bl-inkoraġġiment tal-prospetti għal kooperazzjoni aktar mill-qrib u djalogu politiku ma' l-Istati ta' l-Asja Ċentrali, il-Kunsill Ewropew jistieden lill-Presidenza Ġermaniża li ġeġja biex tmexxi 'l quddiem il-ħidma dwar strategija ta' l-UE dwar l-**Asja Ċentrali** bil-ħsieb ta' l-adozzjoni tagħha fil-laqgħa tal-Kunsill Ewropew f'Ġunju 2007.
48. Il-Kunsill Ewropew jenfasizza l-importanza tas-sistema ta' kummerċ multilaterali u l-ħtieġa għal ftehim ambizzjuż, komprensiv u bilanċjat dwar l-**Aġenda ta' Żvilupp ta' Doha** u jappella lill-imsieħba prinċipali biex jaġixxu fl-istess spirtu ta' impenn kostruttiv sabiex in-negozjati jingħalqu b'suċċess.
49. Ġew żviluppati miżuri bil-ħsieb li jissahħa l-ippjannar strateġiku, **tiġi żgurata l-koerenza fl-użu ta' strumenti differenti tal-politika dwar ir-relazzjonijiet esterni**, tittejjeb il-koordinazzjoni f'organizzazzjonijiet internazzjonali, inklużi n-Nazzjonijiet Uniti, u tiġi promossa l-kooperazzjoni bejn l-istituzzjonijiet ta' l-UE u bejn din ta' l-aħħar u l-Istati Membri.
- Il-Kunsill Ewropew jilqa' l-progress li sar u jistieden lill-Presidenzi futuri biex imexxu 'l quddiem il-ħidma mas-Segretarju-Ġenerali/Rappreżentant Għoli u l-Kummissjoni biex tiġi żgurata l-kontinwità tal-proċess.

Għandhom jitkomplew il-passi konkreti biex titjeb l-integrazzjoni koerenti ta' objettivi ta' żvilupp, f'konformità ma' l-impenji tal-Koerenza tal-Politika għall-Iżvilupp ta' l-UE. Il-Kunsill Ewropew qed jistenna bil-herqa l-Għajnuna ta' l-UE għal Strategija ta' Kummerċ kongunta bħala komponent important fil-promozzjoni ta' l-aġenda tal-kummerċ u l-iżvilupp.

DIKJARAZZJONI DWAR IL-PROĊESS TA' PAĊI FIL-LVANT NOFSANI

Il-Kunsill Ewropew innota bi tħassib li l-Lvant Nofsani qiegħed iħabbat wiċċu ma' wahda mill-agħar krizijiet fi snin twal. Il-konflitt Izraeljan-Gharbi hu fil-qalba ta' din il-krizi. L-UE hi impenjata timxi lil hinn mill-impass attwali fil-proċess ta' paċi u li ttaffi t-tensjonijiet fir-regjun usa'.

Il-waqfien mill-ġlied f'Gaza hu l-ewwel pass importanti. Il-vjolazzjonijiet tal-waqfien mill-ġlied għandhom jieqfu u hu għandu jkun estiż għax-Xatt tal-Punent. Sabiex il-waqfien mill-ġlied ikun importanti u jkun sostenibbli, hu għandu jkun konsolidat permezz ta' proċess politiku. F'dan ir-rigward, il-Kunsill Ewropew innota d-diskors tal-Prim Ministru Olmert tas-27 ta' Novembru. L-UE laqgħat ir-rieda tal-President Abbas u tal-Prim Ministru Olmert biex jerġgħu jibdedw id-djalogu, u heġġithom jiltaqgħu minnufih. Il-Kunsill Ewropew stieden ukoll lill-membri l-oħrajn tal-Kwartett u l-imsieħba reġjonali biex jintensifikaw sforzi komuni maħsuba biex jerġgħu jagħtu haġja lill-proċess ta' paċi.

Il-Kunsill Ewropew fahħar l-isforzi tal-President Abbas matul l-aħħar sitt xhur biex jifforma gvern ta' unità nazzjonali. L-UE tinsab lesta taħdem ma' gvern Palestinjan legittimu li jadotta pjattaforma li tirrifletti l-prinċipji tal-Kwartett. Jekk tali gvern hu ffurmat, l-UE timpenja ruħha: li terġa' tibda s-sħubija mal-gvern Palestinjan legittimu lill-imsieħba tal-Kwartett biex jagħmlu l-istess; li tkompli, flimkien ma' donaturi oħrajn, tipprovdi appoġġ finanzjarju u li thejji, f'kooperazzjoni mal-gvern ġdid, pjan għal perijodu twil dwar il-bini tal-kapaċità, il-ġestjoni tal-fruntieri u forzi tas-sigurtà magħquda u effettivi, kif ukoll amministrazzjoni li tiffunzjona.

Il-Kunsill Ewropew appella għall-helsien immedjat tas-suldat Izraeljan maħtuf u fahħar l-isforzi, inklużi dawk mill-imseħbin fir-regjun, immirati għal dan. Huwa sejjah ukoll għall-helsien minnufih tal-ministri u l-leġislaturi Palestinjani miżmumin fl-Iżrael.

Il-Kunsill Ewropew innota r-rwol vitali tal-Mekkanizmu Temporanju Internazzjonali fl-għoti tas-serħan essenzjali lil parti kbira tal-popolazzjoni Palestinjana sa mit-tnedija tiegħu f'Ġunju 2006. L-assistenza miżjuda provduta mill-Baġit Komunitarju u mill-Istati Membri bilateralment din is-sena, u l-kontribuzzjonijiet minn donaturi oħra għall-Mekkanizmu, huma meqjusa bħala ta' valur kbir. Bil-ħsieb tad-deterjorazzjoni fit-tul tas-sitwazzjoni soċjo-ekonomika tal-Palestinjani, il-Kunsill Ewropew endersja estensjoni ulterjuri ta' tliet xhur tal-mekkanizmu sa Marzu 2007. Il-Kunsill Ewropew isejjaħ għar-rilaxx tad-dhul doganali u tat-taxxi Palestinjani miżmuma minn Izrael.

Il-Kunsill Ewropew tenna l-htieġa għal implimentazzjoni shiħa u bil-ħeffa tar-Roadmap. Bħala l-ewwel pass, għandhom ikunu segwiti l-prijoritajiet li ġejjin, billi jiġi segwit kalendarju maqbul bejn il-partijiet u mmonitorjat mill-Kwartett: implimentazzjoni shiħa u bil-ħeffa tal-Ftehim dwar il-Moviment u l-Aċċess; implimentazzjoni shiħa tal-Ftehim ta' Sharm-el Sheikh, inkluż il-helsien ta' prigionieri u t-tkomplija tal-kooperazzjoni ta' sigurtà bejn il-partijiet; l-implimentazzjoni parallela mill-partijiet ta' l-obbligi li huma impenjaw ruħhom għalihom taħt l-ewwel fażi tar-Roadmap.

Dawn, għalkemm importanti, huma biss passi inizjali, u għandhom iwasslu għal negozjati aktar importanti dwar l-istatut finali, li l-għan aħħari tiegħu hu li tintemm l-okkupazzjoni li nbdiel fl-1967 u l-holqien ta' Stat Palestinjan indipendenti, demokratiku u vijabbli, li jgħix hdejn Izrael u l-ġirien l-oħrajn tiegħu fil-paċi u s-sigurtà. F'dak il-kuntest, il-partijiet għandhom jieħdu miżuri konkreti u immedjati biex itemmu l-atti kollha ta' vjolenza, u l-attivitajiet kollha li huma kontra l-liġi internazzjonali, inkluż attivitajiet ta' insedjament u l-bini tal-ħajt ta' separazzjoni fl-art Palestinjana, li huma ostakolu għall-kisba ta' dak l-għan. L-UE m'hi ser tirrikonoxxi l-ebda bidla fil-fruntieri ta' qabel l-1967 għajr dawk miftehmin bejn iż-żewġ partijiet.

Il-Kunsill Ewropew stieden lill-Kwartett biex ikun lest imexxi sforz mill-komunità internazzjonali biex jinbena fuq l-eżitu ta' negozjati b'suċċess bejn l-Iżrael u l-Palestinjani, sabiex tinstab soluzzjoni komprensiva tal-konflitt Iżraeljan-Gharbi, inklużi ftehim ta' paċi mas-Sirja u l-Libanu u n-normalizzazzjoni shiha tar-relazzjonijiet bejn l-Iżrael u l-pajjiżi Gharab. Dan ser jirrikjedi approċċ inklussiv li jinvolti l-atturi rilevanti kollha; kollha kemm huma jehtieg li jaħdmu kostruttivament fir-regjun biex jappoġġaw dawn l-isforzi. Skond ir-Roadmap, il-Kwartett, b'konsultazzjoni mal-partijiet, għandhom ilaqqgħu fi żmien debitu konferenza internazzjonali biex iwettqu dawn l-għanijiet.

DIKJARAZZJONI DWAR IL-LIBANU

Il-Kunsill Ewropew hu mħasseb bid-deterjorazzjoni tas-sitwazzjoni fil-Libanu, u jissottolinja d-determinazzjoni tiegħu li jsahħaħ is-sovranià, l-indipendenza u l-integrità territorjali tal-Libanu. Soluzzjoni ta' l-imblokk politiku attwali għandha titfittex biss permezz ta' djalogu u b'rispett shiħ ta' l-istituzzjonijiet demokratiċi tal-pajjiż. Il-Kunsill Ewropew jikkonferma l-appoġġ shiħ tiegħu għall-isforzi tal-Prim Ministru Fouad Siniora u l-gvern legittimu u elett demokratikament, maħsuba biex iżommu d-djalogu ma' l-atturi politiċi kollha fil-Libanu u biex jindirizzaw l-isfidi importanti li hu qiegħed jiffaċċja, b'mod partikolari l-implimentazzjoni shiħa tar-Riżoluzzjoni 1701 tal-KSNU u r-rikostruzzjoni tal-pajjiż.

Il-Kunsill Ewropew jappella lill-partijiet kollha fir-reġjun biex jirrispettaw ir-riżoluzzjoni, b'mod partikolari l-embargo fuq l-armi. Hu jhegħegħ lil Iżrael biex itemm il-vjolazzjonijiet ta' l-ispazju ta' l-ajru Libaniż mill-Forza ta' l-Ajru Iżraeljana.

Il-Kunsill Ewropew jikkundanna minghajr ebda riżerva l-qtil tal-Ministru ta' l-Industrija Pierre Gemayel u kwalunkwe tentattiv minn forzi interni u esterni biex jiddestabbilizzaw il-Libanu permezz ta' qtil politiku jew atti terroristiċi oħrajn. Hu jistenna li dawk li wettqu tali reati jkunu idenfitikati u jitressqu quddiem il-ġustizzja. F'dan il-kuntest, il-Kunsill Ewropew jilqa' l-endorjar mill-Kunsill tal-Ministri Libaniżi ta' l-abbozz ta' status tat-Tribunal Speċjali għal-Libanu skond ir-RKSNU 1664, u jistenna bil-herqa t-tlestija bikrija tal-passi meħtieġa li għad baqa' għall-istabbiliment tat-Tribunal.

Il-Kunsill Ewropew jafferma mill-ġdid l-appoġġ tiegħu għall-isfozi mmirati għar-rikostruzzjoni u l-prosperità tal-Libanu. Hu jtenni r-rieda ta' l-UE li tikkontribwixxi attivament, b'koordinazzjoni mill-qrib mal-gvern Libaniż, għas-suċċess shiħ tal-Konferenza Internazzjonali b'appoġġ għal-Libanu li għandha ssir f'Parigi fil-25 ta' Jannar 2007. Il-Kunsill Ewropew jagħraf il-ħtieġa għal appoġġ finanzjarju urġenti sabiex tinbena bażi soda għall-iżvilupp ekonomiku u soċjali futur fil-Libanu.

L-UE u l-Istati Membri tagħha, permezz tar-rwol prominenti tagħhom fl-UNIFIL il-ġdida wrew l-impenn tagħhom għall-implimentazzjoni shiha tar-Risoluzzjoni 1701 tal-KSNU bil-ħsieb li tinstab soluzzjoni fuq perijodu twil għall-kwistjonijiet li wasslu għall-konfrontazzjonijiet tas-sajf li għadda. Il-Kunsill Ewropew jilqa' r-rapport reċenti mis-Segretarjat-Ġenerali tan-NU u l-intenzjoni tiegħu li jikkunsidra l-possibbiltajiet għal rwol akbar għan-NU fil-kwistjoni tax-Shebaa farms inkluż is-suggeriment mill-Gvern Libaniż li jpoġġi ż-żona taht il-ġurisdizzjoni tan-NU sakemm tigi stabbilita fir-rigward tagħhom delineazzjoni u sovranità permanenti tal-fruntieri. Il-Kunsill Ewropew jappella għall-helsien immedjat taż-żewġ suldati Iżraeljani mahtufin.

Il-Kunsill Ewropew jappella lill-atturi Libaniżi u reġjonali kollha biex juru tmexxija responsabbli u rispett shiħ lill-istituzzjonijiet demokratiċi Libaniżi. Is-Sirja trid ittemm l-interferenza kollha fl-affarijiet interni tal-Libanu u timpenja ruhha attivament fl-istabbilizzazzjoni tal-Libanu u tar-reġjun. Is-Sirja tehtieg li tagħmel dan biex tkun f'pożizzjoni li tiżviluppa relazzjonijiet normali mal-komunità internazzjonali, inkluż ma' l-UE. Is-Sirja għandha tirrikonoxxi, u tikkoopera ma', it-Tribunal Speċjali għal-Libanu.

DIKJARAZZJONI DWAR L-IRAN

Il-Kunsill Ewropew jesprimi t-thassib tiegħu dwar l-impatt negattiv tal-linji politiċi Iranjani fuq l-istabbiltà u s-sigurtà fil-Lvant Nofsani. Il-Kunsill Ewropew jissottolinja wkoll li l-Iran jeħtieġ li jkollu rwol responsabbli fir-reġjun.

B'mod partikolari, il-Kunsill Ewropew jiddeplora n-nuqqas ta' l-Iran li jieħu l-passi meħtieġa mill-Bord ta' Tmexxija ta' l-IAEA u l-Kunsill tas-Sigurtà tan-NU, u jaqbel li dan jista' jkollu biss konsegwenzi negattivi għar-relazzjonijiet bejn l-UE u l-Iran.

Il-Kunsill Ewropew itenni l-appoġġ shiħ tiegħu għall-isforzi biex tinsab soluzzjoni negozjata għall-kwistjoni nukleari u jiddispjaċih li l-Iran ma impenjax ruħu serjament bil-proposti impenjattivi ppreżentati lill-Iran mir-Rappreżentant Għoli fis-6 ta' Ġunju. Dawn setgħu jservu bħala bażi għal ftehim fit-tul, li jistgħu jagħtu lill-Iran dak kollu li jeħtieġ biex jiżviluppa industrija ta' enerġija nukleari ċivili moderna waqt li jiġi indirizzat it-thassib espress mill-Bord ta' l-IAEA u l-Kunsill tas-Sigurtà tan-NU.

Fin-nuqqas ta' azzjoni mill-Iran biex jirrispetta l-obbligi tiegħu, il-Kunsill Ewropew jappoġġa l-hidma fil-Kunsill tas-Sigurtà lejn l-adozzjoni tal-miżuri taħt l-Artikolu 41 tal-Kapitolu VII tal-Karta tan-NU.

Il-Kunsill Ewropew jesprimi thassib serju għad-dikjarazzjonijiet reċenti tal-gvern Iranjan dwar l-UE u Stati Membri individwali, kif ukoll it-theddid tiegħu lejn Izrael, u d-deterjorazzjoni kontinwa tad-drittijiet tal-bniedem u l-libertajiet politiċi taċ-ċittadini tiegħu. F'dan il-kuntest, il-Kunsill Ewropew jiddispjaċih li l-Iran hassar il-laqgħa tad-djalogu UE-Iran dwar id-drittijiet tal-bniedem, skedata għal Diċembru 2006.

L-UE tikkundana kwalunkwe ċaħda ta' l-Olokawst bħala fatt storiku, kemm kollu kemm hu kif ukoll parzjalment, u għaldaqstant tirrifjuta bis-sħiħ il-premessa sottostanti u l-oġettivi tal-konferenza dwar l-Olokawst organizzata mill-awtoritajiet Iranjani.

L-UE ser iżzomm dawn il-kwistjonijiet kollha u l-linji politiċi tagħha taħt eżami mill-qrib u ser tikkalibra l-approċċ tagħha fid-dawl ta' l-azzjonijiet ta' l-Iran.

DIKJARAZZJONI DWAR L-AFGANISTAN

Il-Kunsill Ewropew afferma mill-ġdid l-impenn tiegħu lill-poplu u lill-Gvern ta' l-Afganistan u l-impenn politiku b'saħħtu tiegħu favur l-istabbiltà u l-iżvilupp tal-pajjiż. Sa mill-2001 l-Afganistan kiseb progress sinifikanti ħafna, bl-istabbiliment ta' istituzzjonijiet politiċi rappreżentattivi, il-medja ħielsa, il-bini ta' istituzzjonijiet fis-settur tas-sigurtà, it-titjib fis-setturi tas-saħħa u ta' l-educazzjoni, fid-drittijiet tal-bniedem u fl-istatus tan-nisa, il-ħatra ta' Qorti Suprema funzjonali u d-deċiżjoni li jigi stabbilit bord konsultattiv għal hatriet għoljin. Izda l-Afganistan wasal f'punt kritiku. Il-Gvern Afgan, appoġġat mill-komunità internazzjonali, huwa mistieden jiehu aktar azzjoni urġenti u kkoordinata.

L-Unjoni Ewropea diġà għandha rwol ċentrali, billi kkontribwixxiet € 3.7 biljun mill-2002. Fi ħdan il-qafas provdut mill-Ftehim ta' l-Afganistan u d-Dikjarazzjoni Kongunta UE-Afganistan ta' l-2005, qed taħdem biex tippromwovi t-tmexxija, ir-responsabbiltà u l-appartenenza Afgana u biex jitravwem l-iżvilupp ta' Stat Afgan, demokratiku, sigur u sostenibbli. L-UE hija lesta tintensifika l-isforzi tagħha. The European Council welcomed the Commission's intention to remain strongly committed to assist reconstruction in Afghanistan over the 2007-13 period. The EU will work to ensure that its development assistance reaches Afghans in all parts of the country.

Is-sigurtà u l-iżvilupp fl-Afganistan huma inter-dipendenti b'mod reċiproku. Fokus aktar qawwi fuq il-governanza u l-istat tad-dritt għandu jirrinforza l-azzjoni f'oqsma oħrajn. Il-Kummissjoni ser tibni fuq programmi għall-iżvilupp rurali, is-settur tas-saħħa u l-governanza, inkluż il-ġustizzja, u ser tappoġġa lill-Pulizija Nazzjonali Afgana permezz tal-Fond Fiducjarju għall-Ordni Pubbliku (LOTFA). Il-Kummissjoni ser tappoġġa wkoll finanzjarjament xi attivitajiet ċivili mmexxija mill-Istati Membri permezz ta' Gruppi għar-Rikostruzzjoni Provinċjali (PRTs). Barra minn hekk, l-UE ser teżamina modi kif issaħħaħ l-impenn tagħha, inkluż billi tikkunsidra l-opportunitajiet u l-kondizzjonijiet għal missjoni ċivili potenzjali tal-PESD fil-qasam tal-pulizija, b'rabtiet mal-qasam usa' ta' l-istat tad-dritt.

Il-Kunsill Ewropew għamel sejha lill-Afganistan u lill-Pakistan biex japprofondixxu r-relazzjonijiet tagħhom u biex jikkooperaw mill-qrib biex jittrattaw in-nuqqas ta' sigurtà f'żoni tal-fruntieri.

Flimkien mal-Missjoni ta' Assistenza tan-Nazzjonijiet Uniti fl-Afganistan (UNAMA), in-NATO u atturi prinċipali oħrajn, inkluż l-Istituzzjonijiet Finanzjarji Internazzjonali, l-UE ser taħdem lejn kooperazzjoni u koordinazzjoni effettivi fil-komunità internazzjonali u mal-Gvern ta' l-Afganistan. Il-Kunsill Ewropew issottolinja l-importanza tal-Bord Kongunt ta' Koordinazzjoni u Monitoraġġ (JCMB) għall-implimentazzjoni tal-Ftehim ta' l-Afganistan, u jsegwi b'interess l-idea ta' l-istabbiliment ta' Grupp ta' Kuntatt internazzjonali.

DIKJARAZZJONI DWAR KWISTJONIJIET AFRIKANI

Is-Sudan

Il-Kunsill Ewropew jesprimi t-thassib serju tiegħu rigward is-sitwazzjoni ta' sigurtà, umanitarja u tad-drittijiet tal-bniedem terribbli fid-Darfur, kif ukoll rigward it-tfaqqigh riċenti ta' vjolenza fis-Sudan tan-Nofsinhar, bi ksur tal-Ftehim Komprensiv ta' Paċi (FKP). Il-Kunsill Ewropew jikkonferma mill-ġdid l-appoġġ shih tiegħu għall-FKP u jappella lill-partijiet kollha biex jieqfu minn kwalunkwe azzjoni li tista tipperikola l-implimentazzjoni effettiva tiegħu.

Il-Kunsill Ewropew jinsab allarmat bl-eskalazzjoni tal-vjolenza fid-Darfur, li għandha impatt detrimental fuq operazzjonijiet umanitarji u wasslet biex ħafna mill-persunal umanitarju gie evakwat. Jappella għal waqfien minnufih mill-ostilitajiet, u jissottolinja l-obbligu tal-partijiet kollha li jirrispettaw id-drittijiet tal-bniedem u l-liġi umanitarja internazzjonali, il-ftehim ta' waqfien mill-glied eżistenti u r-Riżoluzzjonijiet tal-Kunsill tas-Sigurtà tan-NU rilevanti. Il-Kunsill Ewropew jistenna li l-awtoritajiet Sudanizi jissodisfaw ir-responsabbiltà tagħhom li jipprovdu protezzjoni effettiva liċ-ċittadini kollha mill-vjolenza u li jwaqqfu l-impunità fid-Darfur.

Il-Kunsill Ewropew jilqa' l-eżitu ta' Sessjoni Speċjali tal-Kunsill tad-Drittijiet tal-Bniedem dwar is-sitwazzjoni fid-Darfur, u jhegġeg li l-missjoni ta' valutazzjoni miftiehma tinhatar u tintbagħat mill-aktar fis possibbli.

Il-Kunsill Ewropew jilqa' d-deċiżjoni mill-Kunsill tal-Paċi u s-Sigurtà ta' l-Unjoni Afrikana (UA) fit-30 ta' Novembru li jendorsja l-konkluzjonijiet tal-Konsultazzjonijiet ta' Livell Għoli f'Addis Ababa fis-16 ta' Novembru. Huwa jhegġegħ bis-shih lill-Gvern tas-Sudan biex jagħti l-kunsens inekwivokabbli tiegħu għall-implimentazzjoni tal-pakkett ta' appoġġ tan-NU għall-Missjoni ta' l-UA fis-Sudan (AMIS) fl-intier tiegħu. Il-Kunsill Ewropew jappella lill-gvern Sudaniż f'konsultazzjoni man-NU u l-Unjoni Afrikana biex iwitti t-triq għall-implimentazzjoni minghajr dewmien. Iż-żmien hu ta' importanza essenzjali f'sitwazzjoni umanitarja prekarja. Filwaqt li jfakkar fir-RKSNU 1591 il-Kunsill Ewropew ihegġegħ lill-gvern Sudaniż biex iwettaq l-obbligi tiegħu, u jistieden lill-Kunsill biex jeżamina mill-ġdid il-pożizzjoni fil-laqgħa li jmiss tiegħu. Il-Kunsill Ewropew itenni l-impenn ta' l-UE li tappoġġa l-isforzi għall-paċi fid-Darfur. Huwa ser ikompli jappoġġa l-AMIS, f'koordinazzjoni mill-qrib man-NU u l-qsim tal-piż ma' l-imsieħba internazzjonali l-oħrajn. Il-Kunsill Ewropew ihegġegħ lill-imsieħba internazzjonali kollha biex jissodisfaw il-wegħdiet tagħhom ta' appoġġ lill-AMIS.

Il-Ftehim ta' Paċi għad-Darfur (FPD) huwa l-unika bażi għal proċess politiku biex tinkiseb paċi sostenibbli fid-Darfur. Il-Kunsill Ewropew ihegġegħ lill-partijiet kollha biex jibdew immedjatement djalogu bl-oġġettiv li l-FPD isir ftehim ta' paċi li jinkludi kollox. Huwa jappoġġa d-Djalogu u Konsultazzjoni Darfur-Darfur (DDDC) bħala proċess komplimentari meħtieġ għan-negożjati politiċi.

L-effetti destabbilizzanti tal-konflitt tad-Darfur fir-regjun usa', b'mod partikolari fiċ-Ċad u fir-Repubblika Ċentru-Afrikana, huma ta' thassib kbir għall-Kunsill Ewropew. Huwa jtenni li kwalunkwe tensjoni ulterjuri tippreżenta theddida serja għall-paċi u l-istabbiltà tar-regjun kollu. Filwaqt li jissottolinja l-importanza ta' preżenza internazzjonali tul il-fruntieri tas-Sudan, iċ-Ċad u r-Repubblika Ċentru-Afrikana, kif imniżżel fir-Riżoluzzjoni 1706 tal-Kunsill tas-Sigurtà tan-NU, il-Kunsill Ewropew jilqa' l-missjoni riċenti ta' evalwazzjoni teknika tan-NU għaċ-Ċad u r-Repubblika Ċentru-Afrikana u jistenna bil-herqa r-rakkomandazzjonijiet tagħha.

Ir-Repubblika Demokratika tal-Kongo

Il-Kunsill Ewropew jilqa' bis-shih il-tmexxija b'suċċess ta' l-ewwel elezzjonijiet demokratiċi fir-Repubblika Demokratika tal-Kongo (RDK) f'iktar minn 40 sena u jikkongratula lill-poplu Kongoliż, lill-partijiet u lill-kandidati kollha kif ukoll lill-Kummissjoni Elettorali Indipendenti. Huwa jikkongratula lill-President il-ġdid tar-RDK, Joseph Kabila li, flimkien mal-partiti politiċi kollha u ma' l-istituzzjonijiet Kongolizi l-ġodda huwa fdat bil-kompitu li jfittix l-istabbiltà u r-rikostruzzjoni tar-RDK fi spirtu ta' rikonċiljazzjoni nazzjonali. Huwa jappella lill-atturi politiċi kollha biex jimpenjaw ruhhom b'mod kostruttiv f'dan il-proċess post-transitorju.

Il-Kunsill Ewropew ifakkar l-isforzi sostanzjali li l-UE ghamlet b'appoġġ għall-RDK fil-livell politiku kif ukoll permezz ta' l-istrumenti tal-PESD, il-Missjoni ta' Osservazzjoni Elettorali mill-UE u l-assistenza mogħtija permezz tal-Fond Ewropew għall-Iżvilupp u mill-Istati Membri ta' l-UE bilateralment. Huwa jissottolinja b'mod partikolari t-tkomplija b'suċċess ta' l-Operazzjoni EUFOR RD Kongo, li l-kontribut f'waqt u qawwi tiegħu kien ta' deterrent u zamm il-paċi matul il-proċess elettorali. Huwa jissottolinja wkoll ir-rwol essenzjali tan-Nazzjonijiet Uniti u jappella għall-estensjoni tal-mandat tal-missjoni għaž-żamma tal-paċi tan-NU fir-RDK, MONUC, u għall-iżvilupp ta' strateġija ta' hrug ibbażata fuq l-oġettiv.

L-UE tibqa' impenjata bis-shih li tkompli l-appoġġ tagħha biex tikkonsolida l-istabbiltà u r-rikostruzzjoni. Huwa essenzjali li l-kooperazzjoni futura tkun ibbażata fuq l-impenn qawwi ta' l-awtoritajiet il-ġodda għal governanza tajba u għat-tishih ta' l-istat tad-dritt. Jehtieg li jiġu żviluppati mekkaniżmi flessibbli adegwati mal-gvern ġdid Kongoliż biex tiġi żgurata kkoordinazzjoni effettiva ta' appoġġ u ta' djalogu politiku.

Il-Kunsill Ewropew jissottolinja l-importanza tal-gvern Kongoliż li jimpenja ruħu bis-shih fir-riforma tas-settur tas-sigurtà. L-UE tkompli tikkontribwixxi f'dan il-qasam b'mod komprensiv u koerenti, billi tibni fuq il-missjonijiet EUPOL Kinshasa u EUSEC RD Kongo, permezz ta' impenn imsaħħaħ tal-PESD u iktar appoġġ mill-Komunità Ewropea u l-Istati Membri. L-UE kkonfermat li hija lesta tassumi rwol ta' koordinazzjoni fl-isforzi internazzjonali fis-settur tas-sigurtà, b'kooperazzjoni mill-qrib man-Nazzjonijiet Uniti, biex tappoġġa lill-awtoritajiet Kongolizi.

Il-Kunsill Ewropew jirrikonoxxi li RDK demokratika u prospera hija essenzjali għall-istabbiltà u l-iżvilupp fir-Regjun tal-Lagi l-Kbar kollu. Huwa jilqa' l-progress miksub fil-qafas tal-Konferenza Internazzjonali dwar ir-Regjun tal-Lagi l-Kbar, u jhegġegħ il-pajjiżi partecipanti principali biex ikomplu l-hidma biex irawmu kooperazzjoni aktar mill-qrib u djalogu fir-Regjun.

Somalja

Il-Kunsill Ewropew jissottolinja s-serjetà tas-sitwazzjoni fis-Somalja u jishaq dwar l-importanza strategika tal-paċi u l-istabbiltà fis-Somalja. Huwa jikkonferma l-appoġġ ta' l-UE għall-Implimentazzjoni tal-Karta Federali Transitorja permezz ta' Istituzzjonijiet Federali Transitorji (TFIs) effettivi, b'bażi wiesgħa u rappreżentattivi. L-UE tibqa' impenjata fil-hidma għal soluzzjoni politika permezz ta' djalogu politiku inklussiv. Il-Kunsill Ewropew jappella lit-TFIs u l-Unjoni tal-Qrati Islamiċi (UIC) biex jappoġġaw il-proċess ta' negozjar mibdi f'Ġunju 2006 f'Khartoum mil-Lega ta' Stati Gharab, u jhegġegħ lill-partijiet jidhlu f'negozjati sostantivi. L-UE hija lesta tkompli l-assistenza tagħha għal dan il-proċess.

Il-Kunsill Ewropew ihegġegħ lit-TFIs u l-UIC biex jieqfu minn kwalunkwe azzjoni li tista' tipperikola d-djalogu, u b'mod partikolari, biex jirrispettaw l-impenji meħuda fil-qafas tat-tahditiet ta' Khartoum. Huwa jappella liż-żewġ partijiet biex jieħdu passi immedjati biex inaqqsu t-tensjonijiet eżistenti u speċjalment lill-UIC biex iwaqqfu kwalunkwe miżura li timmira lejn l-espansjoni tat-territorju taħt il-kontroll tiegħu.

Il-Kunsill Ewropew jappella wkoll lill-istati kollha, b'mod partikolari dawk fir-regjun, biex jiksbu soluzzjoni paċifika għas-sitwazzjoni fis-Somalja, biex jieqfu minn atti li jistgħu jipperikolaw il-waqfien mill-ġlied u l-proċess politiku, u biex josservaw bis-sħiħ l-embargo fuq l-armi.

L-UE qed taħdem ma' organizzazzjonijiet internazzjonali u reġjonali biex tippromwovi l-paċi u r-rikonċiljazzjoni fis-Somalja. Il-Kunsill Ewropew jilqa' r-Risoluzzjoni 1725 tal-Kunsill tas-Sigurtà tan-NU (2006) tas-6 ta' Diċembru, li tawtorizza t-twaqqif ta' missjoni ta' protezzjoni u ta' taħriġ fis-Somalja, b'appoġġ għall-paċi u l-istabbiltà permezz ta' proċess politiku inklussiv.

Il-Kosta ta' l-Avorju

Il-Kunsill Ewropew jesprimi t-tfassib tiegħu dwar id-dewmien fl-implimentazzjoni tar-Riżoluzzjoni 1721 tal-Kunsill tas-Sigurtà tan-NU u l-ostakoli kontinwi għall-proċess ta' paċi fil-Kosta ta' l-Avorju. Huwa jfakkar li r-Riżoluzzjoni, li tistabbilixxi l-qafas għall-estensjoni finali tat-transizzjoni, hija vinkolanti fuq il-partijiet Ivorjani kollha. Huwa jappella lill-partijiet Ivorjani kollha biex jagħtu appoġġ shiħ lill-Prim Ministru Konan Banny sabiex huwa jkollu s-setgħat effettivi reali li jippermettulu jimplimenta l-mandat fdat lilu biex jorganizza elezzjonijiet hielsa u ġusti sal-31 ta' Ottubru 2007.
